

L-Eżerċizzju tajjeb għal saħħtek

“*Il-fidi mis-smiġh u mis-smiġh tal-Kelma t'Alla*”. F'dan iż-żmien prezzjuż tar-Randan Imqaddes, il-Kelma t'Alla tixxandar bl-abbundanza waqt l-Eżerċizzju tar-Randan. Dawn il-priedki li jsiru f'kull parroċċa u xi drabi għal diversi kategoriji għad fadlilhom importanza fil-ħajja spiritwali tant li hafna niex iħallu kollox biex jattendu għalihom.



Minkejja li l-ħajja mgħaġġla u m'għadx fadlilna hin għalina nfuṣna, is-sejha għall-Eżerċizzju mhix għajr waqfa mir-rutina mgħaġġla ta' kuljum biex nidhlu fina nfuṣna, niltaqgħu ma' Kristu u nikkonvertu.

Eżerċizzju fiżiku kuljum jagħmel ġid lis-saħħa tal-bniedem. L-Eżerċizzju spiritwali huma ta' ġid u saħħa spiritwali għar-ruħ.

Tikkontentawx ruħkom b'korsijiet ta' eżerċizzju fuq ir-radju u t-televiżjoni. Dawn għandhom skop għal min ma jistax jasal fil-Knisja. Imma għalik ser ikun hemm post!!

Mons Karm Refalo, Arċipriet Xagħra


Jistgħu jinteressawk:

Nofs ta' nhar spirtwalità għas-saċerdoti:

Is-Sibt 23 ta' Frar (Ċentru Raghaj it-Tajjeb 8.30am)

It-Talba tal-gimġha

*O ragħaj divin, inroddulek ħajr li tibgħat rghajja lill-poplu tiegħek.
Zomm idejk fuq l-Isqof tagħna biex ikompli jghinna
“inkunu ħbieb ta' l-Evangelju”.*



It-Tieni Ħadd tar-Randan tas-Sena Ċ - Id-39 Sena (2030) - 17 ta' Frar 2008

Qumu, tibzghux?

Mill-Evangelju ta' San Mattew. Mt. 17, 1-9.

Ġesu ħa miegħu 'l Pietru, u 'l Ġakbu u 'l ħuħ Ġwanni weħidhom, tellagħhom fuq muntanja għolja, u tbidel quddiemhom. Wiċċu sar jiddi bhax-xemx, u lbiesu sar abjad bħad-dawl. U dehrullhom Mose u Elija jithaddtu miegħu. Qabez Pietru u qal lil Ġesu: "Mulej, kemm hu sew li aħna hawn! Jekk trid, intella' hawn tliet tined, waħda għalik, waħda għal Mose' u waħda għal Elija." Kif kien għadu jitkellem, shaba kollha dawl għattiethom, u minn gos-shaba nstema' lehen jgħid: "Dan hu Ibni l-għaziż, li fiħ sibt il-għaxxa tiegħi; isimgħu lili." Id-dixxipli kif semgħu dan, waqgħu wiċċhom fl-art, mimlijin bil-biża'. Ġesu resaq lejhom messhom u qalilhom: "Qumu, tibzghux." Huma refgħu għajnejhom u ma' raw 'il ħadd ħlief 'il Ġesu waħdu.



RIFLESSJONI:

- * Il-bidla li sehhet fi Kristu fuq il-muntanja, hija il-bidla li għad issehħ fina bil-ħajja mmortali.
- Il-ħajja tagħna hija pellegrinagg lejn il-għolja fejn naraw is-sebh ta' Alla għal dejjem.
- Biex naslu għal dan is-sebh jehtieg li kuljum "nisimgħu Lili" jkellimna u jurina x'irid minna.
- Iktar ma' nidhlu f'intimita' ma' Ġesu', iktar tikber ix-xewqa tagħna li nibqgħu miegħu bħalma għamel Pietru.
- Fil-laqgħat tagħna ma' Ġesu' fil-kelma tiegħu u fl-Ewkarsitija ngarrab dawk l-istess sentimenti li kellu Pietru fuq il-Muntanja?
- "Kemm hu sew li nibqgħu hawn". F'liema sitwazzjoni tixtieq tibqa'? Ferħan fil-grazzja ta' Alla, jew...?

TALBA:

Mulej Ġesu' illum nixtieq ngħidlek mas-Salmista: "jiena nfittex lil wiċċek Mulej, la taħbix wiċċek minni" ħalli ħajti tkun dejjem fid-dawl tas-sebh tiegħek u ma' nkun nixtieq l-ebda ħaġa oħra.